



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII | FRIDAY, NOVEMBER 26, 2021 / AGRAHAYANA 5, 1943

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૬મી નવેમ્બર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ઉદ્યોગ અને ખાણ વિભાગના તારીખ: ૨૨મી ઓક્ટોબર, ૨૦૨૧ના જાહેરનામા ક્રમાંક: જયુ/૨૦૨૧/૬૧/બીઆરટી/૧૦૨૦૦૮/૧૧૬૫/ડી.૨.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

## Amendment to the Assistant Director, Class II, Recruitment Rules, 2014.

મદદનીશ નિયામક, વર્ગ ૨, ભરતી નિયમો, ૨૦૧૪ સુધારવા સંબંધી

જાહેરનામું.

ઉદ્યોગ અને ખાણ વિભાગ

સચિવાલય, ગાંધીનગર, ૨૨મી ઓક્ટોબર, ૨૦૨૧

## ભારતનું સંવિધાન.

ક્રમાંક: જયુ/૨૦૨૧/૬૧/બીઆરટી/૧૦૨૦૦૮/૧૧૬૫/ડી.૨:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, મદદનીશ નિયામક, વર્ગ ૨, ભરતી નિયમો, ૨૦૧૪ વધુ સુધારવા નીચેના નિયમો કરે છે:-

૧. આ નિયમો મદદનીશ નિયામક, વર્ગ ૨, ભરતી (સુધારા) નિયમો, ૨૦૨૧ કહેવાશે.
૨. મદદનીશ નિયામક, વર્ગ ૨, ભરતી નિયમો, ૨૦૧૪ (જેનો આમાં હવે પછી “સદરહુ નિયમો” તરીકે ઉલ્લેખ કર્યો છે તે)માં, નિયમ ૩માં, ખંડ (ક)માં,

(૧) “સિદ્ધ ગુણવત્તા અને કાર્યદક્ષતાવાળી વ્યક્તિની બઢતીથી કરવી જોઈશે” એ શબ્દોને બદલે, “ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર “સારા” નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે” એ શબ્દો, કૌંસ અને આંકડા મૂકવા.

(૨) પેટા-ખંડ (૩)માં, “ખંડ (૧)માં” એ શબ્દો, કૌંસ અને અક્ષર જ્યાં જ્યાં આવે છે ત્યાં તેને બદલે “પેટા-ખંડ (૧)માં” એ શબ્દો, કૌંસ અને આંકડા મૂકવા.

૩. સદરહુ નિયમોમાં, નિયમ ૪માં,-

(૧) ખંડ (ખ)માં, “પદવી ધરાવતો હોવો જોઈશે” એ શબ્દોને બદલે, “સ્નાતકની પદવી” ધરાવતો હોવો જોઈશે” એ શબ્દો મૂકવા અને “ભારતમાં કેન્દ્રીય અથવા રાજ્ય અધિનિયમથી” એ શબ્દો માટે ગુજરાતી ભાષાંતરમાં સુધારાની જરૂર નથી;

(૨) ખંડ (ગ)માં,

(ક) પેટા-ખંડ (૧)માં, “સરકારમાં મુખ્ય કારકુન, વર્ગ ૩ના દરજ્જાથી ઊતરતા દરજ્જાના ન હોય તેવા સંવર્ગમાં” એ શબ્દોને બદલે, “સરકારી મુદ્રણ અને લેખનસામગ્રી નિયામકની કચેરી હેઠળની તાબાની સેવામાં મુખ્ય કારકુન, વર્ગ ૩ના દરજ્જાથી ઊતરતા દરજ્જાની ન હોય તેવી જગા પરનો” એ શબ્દો મૂકવા.

(ખ) પેટા-ખંડ (૨) અને તે હેઠળના પરંતુકને બદલે, નીચેનો પેટા-ખંડ મૂકવો:-

“(૨) સરકારી મુદ્રણ અને લેખનસામગ્રી નિયામકની કચેરી હેઠળની તાબાની સેવામાં મુખ્ય કારકુન, વર્ગ-૩ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગાનો, સરકાર/સ્થાનિક મંડળો/ સરકારી ઉપક્રમ (અન્ડરટેકિંગ)/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં વહીવટી કામનો આશરે પાંચ વર્ષનો અનુભવ ધરાવતો હોવો જોઈશે”.

ગુજરાતના રાજ્યપાલના હુકમથી અને તેમના નામે,

ભાવિતા રાઠોડ,  
સરકારના નાયબ સચિવ.

-----

